

ጽሑፋዊ ሓበሬታ - ቅልጠፍ ትእዛዝ ድህንነት ማህበረሰብ ቤት ትምህርቲ

ቅልጠፍ ትእዛዝ ድህንነት ማህበረሰብ ቤት ትምህርቲ እንታይ እዩ ዝሰርሕ?

ከም ርእሰ መምህራን፣ ክፍሊ ትምህርቲ፣ ስልጠና ዝህቡ ሰራሕተኛታት ዝኣመሰሉ ገሊጹም ሰባት 'ስልጣን እተዋህቦም ሰባት' ተባሂሎም ይጽውዑ እዮም። ናብ ቤት ትምህርቲ ኸትከይድ ከለኻ ወይ ኣብኡ ኸትሳተፍ ከለኻ ኸትሰዕቦ ዘለኻ ሕግታት ከውጽኡልካ ስልጣን ኣለዎም።

እቲ ትእዛዝ እቲ ናብ ቤት ትምህርቲ ኾነ ናብ ዝኾነ ንጥፊታት ቤት ትምህርቲ ዝካየዱሉ ቦታ ኸይትኣቱ ወይ ኣብኡ ኸይትጸንሕ ይኸልከለካ እዩ። እቲ ኣትዛዝ እቲ፣ ቦቲ ትእዛዝ ክትቐየድ ዘየድልየካ እዋን፣ ቦታን ከባብን እንታይ ምዃኑ ዝርዝር ሓበሬታ ዘጠቓለለ ክኸውን ይኸእል እዩ።

ብዛዕባ ትእዛዝ ድህንነት ማህበረሰብ ቤት ትምህርቲ ዝያዳ ሓበሬታ ኣብዚ ኸርከብ ይከኣል እዩ። ትእዛዝ ድህንነት ማህበረሰብ ቤት ትምህርቲ እንታይ ከም ዝሰርሕ ክትርዳእ ምእንቲ ኸሕግዘካ ኣብዚ ሺድዮ ኸትርኢ ትኸእል ኢኻ።

ቅልጠፍ ትእዛዝ ንኸንደይ ዝጸንሕ እዩ?

እቲ ትእዛዝ እቲ፣ እዞም ሕግታት ከሳዕ መዓስ ከም ዝጸንሑ እውን ይነግረካ እዩ። እቲ ትእዛዝ ዝነውሐ ክጸንሑሉ ዝኸእል እዋን 14 መዓልቲ እዩ።

ነቲ እተዋህበኒ ትእዛዝ ክሕልዎ እንተ ኾይነ፣ ኣብቲ ቤት ትምህርቲ ዝምሃር ውሉድ ድማ እንተ ሃልዩኒ፣ እንታይ ከጋጥሞ እዩ?

እታ ቤት ትምህርቲ ብዛዕባ እቲ ትእዛዝ ንውሉድካ ዝትንክፈሉ መገድን ንዕኡ እትኣልየሉ መገድን ተጠንቂቓ ትሓሰብ እያ። እቲ ትእዛዝ ንዕኡም ካብ ምእላይ ወይ ኣብ ትምህርቶም ካብ ምሕጋዞም ደው ከብለካ ተባሂሉ ኣይግበርን እዩ።

እታ ቤት ትምህርቲ ትእዛዝ ምስ ሃበትካ ነዊሕ ከይጸንሑት 'ፕሮቶኮል ርክብን ምርካብ ሓበሬታን' ክትህበካ እያ። ብዛዕባ እዚ ኸኣ ኸግለጽ እዩ፡-

- ብዛዕባ ትምህርቲ ውሉድካ ብኸመይ ከም እትሕበር
- ውሉድካ ብኸመይ ናብ ቤት ትምህርቲ ምኻድ ከም ዝቐጽልን ኣብ ንጥፊታት ቤት ትምህርቲ ብድህንነት ከሳተፍ ከም ዝኸእልን
- ውሉድካ ደገፍን ክንክንን ምእንቲ ኸረከብ እንታይ ከም ዝገብሩ።

ምስቲ ቅልጠፍ ትእዛዝ እንተ ዘይተሰማሚጥኻ?

እቲ ነቲ ትእዛዝ ዝሃበ ስልጣን ዘለዎ ሰብ ነቲ ትእዛዝ ብኡብኡ ደጊሙ ኸርእዮ እም 'ቀጻሊ ትእዛዝ ድህንነት ማህበረሰብ ቤት ትምህርቲ' ኸውጽእ ወይ ነቲ ትእዛዝ ክስርዝ ከውስን ኣለዎ። ብዛዕባ ቐጻሊ ትእዛዝ ኣብዚ ኣብ ውብሳይት ክፍሊ ትምህርትን ስልጠናን ዝያዳ ሓበሬታ ኸትረከብ ትኸእል ኢኻ።

ስለምንታይ ነቲ ተግባር ከም ዝፈጸምካዮ፣ እቲ ኣትዛዝ ንዓኻን ንውሉዳትካን ብኸመይ ከም ዝጸልወኩም፣ ወይ ካልእ ነገራት ኣብ ዝኾነ እዋን ምሕጽንታ ከተቐርብ ትኸእል ኢኻ። ንኡብነት፣ ነቲ ስንክልና ዘለዎ ውሉድካ ናብ ቤት

ትምህርቲ ክኸይድ ከሎ ምእንቲ ምድጋፉ ክትቅጽል ነታ ቤት ትምህርቲ ውሉድካ ስንክልና ከም ዘለዎ ኸትነግራ ትደሊ ትኸውን።

ናይ ጽሑፍ ምሕጽንታ ብኢመይል ወይ ብደብዳቤ ናብቲ ስልጣን ዘለዎ ሰብ ክልኣኽ ይኸእል እዩ። ክትጥቀመሉ እትኸእል ኣብነት ዝኸውን ንድፊ ኣብ ዌብሳይት ክፍሊ ትምህርትን ስልጠናን ኢብዚ ኸርከብ ይከእል እዩ።

ምሕጽንታ ኸትጽሕፍ እንተ ዘይደሊኻ፣ ብዘረባ ምሕጽንታ ኸትህብ ክትሓትት ትኸእል ኢኻ። ካልእ ሰብ እዋን ኣብ ክንዳኻ ምሕጽንታ ክቐርበልካ ክትሓትት ትኸእል ኢኻ። ንኣብነት፣ ንስንክልና ደገፍ ዝህበካ ሰብ ወይ ኣስተርጓሚ።

ትእዛዝ እንተ ዘይሓልፍ እንታይ የጋጥመኒ?

ኣብቲ ትእዛዝ ንዘለዉ ሕግታት እንተ ዘይሓሊኻዮም፣ ነቲ ትእዛዝ ከም እትሕልዎ ንምግባር እታ ቤት ትምህርቲ ናብ ቤት ፍርዲ ከተመልከት ትኸእል እዩ።

እቲ ቤት ፍርዲ ነቲ ትእዛዝ ብዘይ ምሕላውካ ከም እተጋገኻ እንተ ረኺቡልካ፣ እዚ ዝሰዕብ ክገብር ይኸእል እዩ፡-

- ናይ መቐጻዕቲ ገንዘብ ክትከፍል ክሓተካ
- ነቲ ትእዛዝ ክትሕልዎ ክሓተካ
- ነቲ ትእዛዝ ምእንቲ ኸትሕልዎ ዝተወሰነ ስጉምቲ ክትወስድ ክሓተካ
- እቲ ቤት ፍርዲ ግቡእ እዩ ኢሉ ዝኣመነሉ ካልእ ነገር ክትገብር ክሓተካ።

ነቲ ትእዛዝ ብዘይ ምሕላውካ ኣይክትእሰርን ኢኻ፣ ከም ገበነኛ ኸይንካ ኣይክትምዝገብን፣ ወይ ገበናዊ መቐጻዕቲ ኣይክውሃበካን እዩ።

ተርጓሚ/ኣስተርጓሚ ወይ ካልእ ሓገዝ እንተ ደልዮኽ?

ተርጓሚ፣ ኣስተርጓሚ ወይ ሓገዝ ዝህብ ሰብ እንተ ኣድልዩካ፣ ነቲ ርእሰ መምህር ክትሕብሮ ትኸእል ኢኻ፣ ንሱ ድማ ሓገዝ ክትረከብ ክሕግዝካ ይኸእል እዩ።

ውሉድካ ናብ ናይ መንግስቲ ቤት ትምህርቲ ዝኸይድ እንተ ኸይኑ፣ ዝበለጸ ሓገዝ ንምርካብ ምስ ዘባዊ ቤት ጽሕፈት ክፍሊ ትምህርትን ስልጠናን ክትራኸብ ትኸእል ኢኻ።

<p>ሰሜናዊ ምብራቕ ቪክቶርያ</p> <p>ቴሌፎን፡- 1300 333 231</p> <p>ኢሜይል፡- nevr@education.vic.gov.au</p>	<p>ሰሜናዊ ምዕራብ ቪክቶርያ</p> <p>ቴሌፎን፡- 1300 338 691</p> <p>ኢሜይል፡- nwvr@education.vic.gov.au</p>
<p>ደቡባዊ ምብራቕ ቪክቶርያ</p> <p>ቴሌፎን፡- 1300 338 738</p> <p>ኢሜይል፡- sevr@education.vic.gov.au</p>	<p>ደቡባዊ ምዕራብ ቪክቶርያ</p> <p>ቴሌፎን፡- 1300 333 232</p> <p>ኢሜይል፡- swvr@education.vic.gov.au</p>

ዝበለጸ ሓበሬታ እንተ ደለኹኽ?

ኢብዚ ኣብ ዌብሳይት ክፍሊ ትምህርትን ስልጠናን ዝበለጸ ሓበሬታ ኸትረከብ ትኸእል ኢኻ።